

शैक्षणिक वर्ष २०१६-१७ पासून राज्यात व्यावसायिक पदवी, पदव्युत्तर पदवी अभ्यासक्रमाच्या नवीन संस्था सुरु करण्यास अखिल भारतीय तंत्रशिक्षण परिषद ,नवी दिल्ली यांनी दिलेल्या मान्यतेच्या अनुषंगाने शासन मान्यता देणेबाबत.

महाराष्ट्र शासन  
उच्च व तंत्र शिक्षण विभाग,  
शासन निर्णय क्र.टीईएम-२०१६/प्र.क्र.२७१/तांशि-४  
मंत्रालय विस्तार भवन, मादाम कामा मार्ग,  
हुतात्मा राजगुरु चौक, मुंबई ४०००३२.  
दिनांक: ०७ जुलै, २०१६

**वाचा :** संचालक, तंत्र शिक्षण संचालनालय यांचे पत्र क्रमांक २/एनजीसी/  
/२०१६/६४७, दिनांक १९/५/२०१६

**प्रस्तावना :-**

अखिल भारतीय तंत्र शिक्षण परिषद, नवी दिल्ली यांचेकडून शैक्षणिक वर्ष २०१६-१७ पासून राज्यात व्यावसायिक अभ्यासक्रमाच्या संस्था व अभ्यासक्रमाची दिनांक ०६.०५.२०१५ रोजीच्या ई-मेल द्वारे तंत्र शिक्षण संचालनालयास प्राप्त झालेली यादी तसेच अखिल भारतीय तंत्र शिक्षण परिषदेच्या ईमेल यादीत नाहीत मात्र ज्या संस्थाना अखिल भारतीय तंत्र शिक्षण परिषदेने मान्यता दिली आहे व अशा संस्थांनी तंत्र शिक्षण संचालनालयास केलेल्या विनंतीच्या तंत्र शिक्षण संचालनालयाने प्रस्ताव शासनास सादर केलेले आहेत. सदर प्रस्ताव सादर केल्यानंतर आदित्य बहुउद्देशीय संस्था, बीड यांनी दि. १८.०५.२०१६ रोजी कार्यालयीन वेळनंतर सायंकाळी ५.३३ वाजता ई-मेल द्वारे तंत्र शिक्षण संचालनालयास त्यांना अखिल भारतीय तंत्र शिक्षण परिषदेने "किशोरी कॉलेज ऑफ एमबीए" व "मिठुलालजी सारडा एमबीए कॉलेज" ही दोन नवीन महाविद्यालये सुरु करण्यास मान्यता दिल्याची पत्रे सादर केली असून त्यास शासन मान्यता देण्याबाबत विनंती केली आहे. तसेच अखिल भारतीय तंत्र शिक्षण परिषद, नवी दिल्ली यांनी उपलब्ध करून दिलेली यादी व तंत्र शिक्षण संचालनालयाने शासनामार्फत अखिल भारतीय तंत्र शिक्षण परिषद, नवी दिल्ली कडे पाठविण्यासाठी शिफारशीची यादी यांची पडताळणी केली असता पडताळणीअंती श्रीशक्ती शैक्षणिक संस्थेचे, डिवाईन कॉलेज ऑफ फार्मसी, नामपूर रोड, सटाणा, जि. नाशिक या संस्थेचे नाव अखिल भारतीय तंत्र शिक्षण परिषदेने मान्यता दिलेल्या यादीमध्ये दिसून येत असल्याने संचालक, तंत्र शिक्षण यांना उपरोक्त वाचा येथील पत्रान्वये सादर केलेल्या प्रस्तावाप्रमाणे सदर ३ संस्थांना सोबतच्या विवरणपत्रात (Annexure A) नमूद केल्याप्रमाणे नवीन महाविद्यालये सुरु करण्यास मान्यता देण्याबाबतचा शासन निर्णय निर्गमित करण्याची बाब शासनाच्या विचाराधीन होती.

### शासन निर्णय :-

अखिल भारतीय तंत्रशिक्षण परिषद, नवी दिल्ली यांनी दिलेल्या मान्यतेस अनुसरून सोबतच्या विवरणपत्रात (Annexure A) नमूद संस्थांना त्यांच्या नावासमोर दर्शविल्याप्रमाणे नवीन पदव्युत्तर पदवी व पदवी व्यावसायिक अभ्यासक्रमांची नवीन संस्था सुरु करण्यास शैक्षणिक वर्ष २०१६-१७ पासून खालील अटी व शर्तीच्या अधीन राहून शासनाची मान्यता देण्यात येत आहे.

- १) सदर मंजूरी कायम विना अनुदान तत्वावर राहिल.
- २) प्रस्तुत बाबतीत अखिल भारतीय तंत्रशिक्षण परिषदेने विहित केलेल्या तसेच दिनांक २१ मे, १९८३ च्या शासन निर्णयान्वये विहित केलेल्या अटींची पूर्तता करणे संबंधित संस्थेस बंधनकारक राहिल. सदर अभ्यासक्रमासाठी संस्थेचे प्रवेक्षकता वर नमूद केल्याप्रमाणे राहिल.
- ३) शासनाने विहित केलेल्या तसेच अखिल भारतीय तंत्रशिक्षण परिषदेने विहित केलेल्या सर्व अटी व शर्ती मान्य असल्याबाबत संस्थेस करारनामा करावा लागेल. तसेच संबंधित कागदपत्रांची आणि औपचारिक बाबींची पूर्तता संचालक, तंत्र शिक्षण, महाराष्ट्र राज्य यांच्या संमतीने समाधानकारकरित्या करण्यात येईल.
- ४) सदर अभ्यासक्रमाच्या संलग्नीकरणासाठी संबंधित संस्थेने महाराष्ट्र राज्य विद्यापीठ अधिनियम, १९९४ मधील तरतूदीनुसार संबंधित विद्यापीठाची मान्यता/संलग्नीकरण घेणे आवश्यक राहिल.
- ५) संबंधित संस्थेने संचालक, तंत्र शिक्षण यांचेकडे आवश्यक ती संचीत ठेव संयुक्त खात्यात भरून इतर कायदेशीर बाबींची पूर्तता करावी.
- ६) सदर पदवी व पदव्युत्तर अभ्यासक्रमाचे प्रवेश शासनाने मान्य केलेल्या संबंधित अभ्यासक्रमाच्या प्रवेश नियमानुसार /पद्धतीनुसार करण्यात येतील.
- ७) शुल्क नियामक प्राधिकरणाने विहित केलेल्या शिक्षण शुल्कापेक्षा जास्त शुल्क संबंधित संस्थांनी आकारल्यास त्या संस्थांवर महाराष्ट्र एज्युकेशनल इन्स्टिट्यूशन (प्रोहिबिशन ऑफ कॅपिटेशन फी) ॲक्ट, १९८७ अनुसार कारवाई करण्यात येईल.
- ८) संस्थेने त्यांच्या संस्थेतील विद्यार्थ्यांचे अंतिम वर्ष पूर्ण होण्यापूर्वी फार्मसी ॲक्ट, १९४८ च्या कलम १२ मधील तरतूदीनुसार फार्मसी काऊन्सिल ऑफ इंडिया, नवी दिल्ली यांची विहित मान्यता प्राप्त करून घेणे बंधनकारक राहिल.

- ९) संस्थेने अभ्यासक्रम चालविण्यास पूर्णवेळ शिक्षकवृंद व इतर तांत्रिक कर्मचारी शासन नियमाप्रमाणे नियुक्त करावेत. त्यांना नियमानुसार वेतन व भत्ते देण्यात यावेत. तसेच शिक्षकवृंद व इतर कर्मचाऱ्यांच्या वेतन व भत्ते इत्यादीबाबत तसेच विद्यार्थ्यांकडून शासनाकडे तक्रारी आल्यास संस्थेवर कडक कारवाई करण्यात येईल.
- १०) संस्थेतील ग्रंथालयास आवश्यक ती पुस्तके, नियतकालिके अखिल भारतीय तंत्र शिक्षण परिषदेच्या मानकानुसार खरेदी करणे आवश्यक आहे. तसेच विद्यार्थ्यांना वाचनालयाचा पुरेपूर उपयोग होण्याच्या दृष्टीने ग्रंथालयात विद्यार्थ्यांना अभ्यासिकेची सोय करणे आवश्यक आहे. तसेच विद्यार्थ्यांना अखिल भारतीय तंत्रशिक्षण परिषदेच्या मानकाप्रमाणे सर्व शैक्षणिक सोयीसुविधा (उदा. प्रयोगशाळा, वाचनालय, वर्गखोल्या इ.) करणे आवश्यक आहे.
- ११) रॅगिंग संदर्भात मा. सर्वोच्च न्यायालयाचे निर्देश व महाराष्ट्र प्रोहिबिशन ऑफ रॅगिंग ॲक्ट, १९९९ यांची कठोरपणे अंमलबजावणी करणे आवश्यक राहिल.
- १२) याशिवाय संचालक, तंत्र शिक्षण, महाराष्ट्र राज्य, मुंबई व संबंधित विद्यापीठ यांनी घालून दिलेल्या अन्य अटी व शर्ती लागू राहतील.
- १३) ज्या संस्थांनी संचालक, तंत्र शिक्षण, महाराष्ट्र राज्य यांच्याकडे प्रोसेसिंग फी अदा केलेली नाही, त्या संस्थांकडून संचालकांनी अंतीम मान्यता देण्यापूर्वी ती वसूल करावी.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करून देण्यात आला असून त्याचा सांकेतांक २०१६०७०७१७३६३४४७०८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(म. मा. मोरवे)

अवर सचिव, महाराष्ट्र शासन

प्रति,

१. संचालक, तंत्र शिक्षण, महाराष्ट्र राज्य, मुंबई
२. सहसंचालक, तंत्र शिक्षण विभागीय कार्यालय नाशिक/औरंगाबाद, (संचालक, तंत्र शिक्षण यांच्यामार्फत)

३. कुलसचिव, डॉ.बाबसाहेब आंबेडकर मराठवाडा विद्यापीठ, औरंगाबाद.
४. कुलसचिव, सावित्रीबाई फुले पुणे विद्यापीठ, पुणे.
५. सर्व संबंधित संस्था (संचालक, तंत्र शिक्षण यांच्यामार्फत)
६. प्रधान सचिव, सामाजिक न्याय व विशेष सहाय्य विभाग, मंत्रालय, मुंबई
७. प्रधान सचिव, आदिवासी विकास विभाग, मंत्रालय, मुंबई
८. अतिरिक्त सचिव (तांत्रिक), भारत सरकार, अखिल भारतीय तंत्र शिक्षण परिषद, ७ वा मजला, चंद्रलोक भवन, जनपथ, नवी दिल्ली - ११० ००१.
९. सहायक शिक्षण सल्लागार (तांत्रिक), भारत सरकार, मनुष्यबळ विकास मंत्रालय (शिक्षण भाग), नवी दिल्ली.
१०. विभागीय अधिकारी, अखिल भारतीय तंत्र शिक्षण परिषद, पश्चिम विभागीय कार्यालय, इंडस्ट्रियल इन्शुरन्स बिल्डींग, २ रा मजला, चर्चगेट, मुंबई
११. निवड नस्ती/तांशि-४

SR. No.	Institute Code	NAME OF THE INSTITUTE	INSTITUTE ADDRESS	DISTRICT	INSTITUTE TYPE	PROGRAMME	SHIFT	LEVEL OF COURSE	COURSE	FULLTIME / PARTTIME	APPROVED INTAKE 2015-16	APPROVED INTAKE 2016-17
1	New	Kishori College of MBA, Beed	Suy. No. 6 Taraf Balgular, Beed 4311122	BEED	Unaided - Private	MANAGEMENT	1st Shift	POST GRADUATE	Masters in Business Administration	FULL TIME	0	60
									Finance	FULL TIME	0	60
									Marketing Management	FULL TIME	0	60
2	New	Mithulaji Sarada MBA College, Beed	Sarada Estate Nalwadi Road, Beed 431 122	BEED	Unaided - Private	MANAGEMENT	1st Shift	POST GRADUATE	Masters in Business Administration	FULL TIME	0	60
									Finance	FULL TIME	0	60
									Marketing Management	FULL TIME	0	60
3	New	Divine College of Pharmacy, Satana	Nampur Road, Satana, Dist. Nashik 423 301	NASHIK	Unaided - Private	PHARMACY	1st Shift	UNDER GRADUATE	PHARMACY	FULL TIME	0	50

*[Handwritten signature]*